



சர்வதேச அபிவிருத்திக்கான அமெரிக்க நிறுவனத்தின் (USAID) தலைவர் சமந்தா பவர் இன்று காலை நாட்டை வந்தடைந்துள்ளார். அவர் இன்று



பயங்கரவாதத் தடைச் சட்டத்துக்கு எதிரான

ஊர்தி வழிப் போராட்டம் யாழில் இன்று ஆரம்பம்

அனைத்து மாவட்டங்களுக்கும் சென்று கையெழுத்து வேட்டை



இலங்கை மக்களை வதைக்கும் கொடூரமான பயங்கரவாதத் தடுப்புச் சட்டத்தை இரத்துச் செய்யக் கோரி நாடளாவிய ரீதியில் ஊர்தி வழிப் போராட்டமாகச் சென்று கையெழுத்துத் திரட்டும் நடவடிக்கை யாழ்ப்பாணத்தில் இன்று ஆரம்பிக்கப்பட்டது.

போர்க்குற்றச்சாட்டை ஏற்கமாட்டோம்; ஐ.நா. பொறுப்புடன் நடக்க வேண்டும்



இப்படிக்கூறுகின்றது அரசு
இலங்கை மீது எந்தவொரு தரப்பினரும் போர்க்குற்றச் சாட்டை முன்வைக்க முடியாது. அதையும் மீறி எமது நாடு மீது போர்க்குற்றச்சாட்டை முன்வைத்தால் அதை ஏற்க நாம் தயாரில்லை - என்று நீதி அமைச்சர் விஜயதாஸ ராஜபக்ச ஜெனிவாவில் வைத்து தெரிவித்துள்ளார். ஐ.நா. மனித உரிமைகள் பேரவையின் 51 ஆவது அமர்வு எதிர்ப்பு வரும்

அரசியல் தீர்வு உறுதி

ஜெனிவாவில் நீதி அமைச்சர் கருத்து
தமிழ்மக்களின் அனைத்துப் பிரச்சினைகளுக்கும் ஒரே ஒழுங்குமுறையில்தீர்வுகளைக் காணும் பணியை ஜனாதிபதி ரணில் விக்கிரமசிங்க தலையிலான அரசு முன்னெடுக்கும். இலங்கையின் தேசிய இனப்பிரச்சினைக்கு நிரந்தர

கோர விபத்தில் மூவர் உயிரிழப்பு

கொழும்பு - கண்டி வீதியில் கேகாலை - ரன்வல பகுதியில் இடம்பெற்ற வீதி விபத்தில் மூவர் உயிரிழந்துள்ளனர். இந்த விபத்தில் இருவர் காயமடைந்துள்ளனர் என்று பொலிஸார் தெரிவித்துள்ளனர். வான் ஒன்றும்

காலிமுகத்திலில் மீண்டும் போராட்டம்

இலங்கை அரசின் அடக்கு முறைகளுக்கு எதிராகவும், பயங்கரவாதத் தடைச் சட்டத்தின் கீழ் காலிமுகத்திலில் ஆர்ப்பாட்டக்காரர்கள் கைது செய்யப்படுவதற்கு

தாயும் மகளுமீ வெட்டிக்கொலை!

பதுளையில் பயங்கரம்
பதுளையில் இரண்டு பெண்கள் வெட்டிப் படுகொலை செய்யப்பட்டுள்ளனர். மேலும், ஒரு பெண் படுகாயங்களுடன் பதுளை

சந்நிதி தேர்த் திருவிழாவில் 80 பவுண் நகைகள் திருட்டு

யாழ். தொண்டைமனாறு செல்வச் சந்நிதி முருகன் ஆலய தேர்த் திருவிழாவில் பங்கேற்ற அடியவர்களிடம் சுமார் 80 பவுண்நகைகள் திருடப்பட்டுள்ளன என்று தெரியவருகின்றது

போர்க் குற்றச்.....

(முதலாம் பக்கத் தொடர்ச்சி)
12 ஆம் திகதி ஜெனிவாவில் தொடங்கவுள்ளது. இந்தநிலையில், இலங்கையில் போர்க் குற்றம் புரிந்தோரை உலக நாடுகள் இலக்கு வைக்க வேண்டும் என்று ஐ.நா. மனித உரிமைகள் ஆணையாளர் மிச்செல் ப் லெட்டின் இலங்கை தொடர்பான அவதானிப்பு அறிக்கையில் குறிப்பிடப்பட்டுள்ளது.

ஜெனிவா சென்றுள்ள இலங்கை அரச குழுவிலுள்ள முக்கியஸ்தரான நீதி அமைச்சர் விஜயதாஸ ராஜபக்சவிடம் இதுதொடர்பில், சர்வதேச ஊடகம் ஒன்று வினவியபோதே அவர் இவ்வாறு தெரிவித்தார்.

அவர் மேலும் தெரிவித்தாவது:-
ஐ.நா. மனித உரிமைகள் ஆணையாளரின் இலங்கை தொடர்பான அறிக்கைக்கு இலங்கை அரசின் உத்தியோகபூர்வ பதில் கூட்ட அமர்வில் தெரிவிக்கப்படும்.

எனினும், உங்கள் (சர்வதேச செய்தியாளர்) கேள்விக்கான பதிலாக, இலங்கை மீது எந்தவொரு தரப்பினரும் போர்க் குற்றச்சாட்டை முன்வைக்க முடியாது என்பதை திட்டவாட்டமாகத் தெரிவித்துக்கொள்ள விரும்புகின்றோம்.

இதை மீறி எமது நாடு மீது போர்க்குற்றச்சாட்டை எவரும் முன்வைத்தால் அதை ஏற்க நாம் தயாரில்லை.

இலங்கையில் மூன்று தசாப்தங்களுக்கு மேலாக நீடித்த போர் முடிவுக்கு

வந்தார்.....

(முதலாம் பக்கத் தொடர்ச்சி)
மற்றும் நாளை இலங்கையில் தங்கியிருந்து, நாட்டில் ஏற்பட்டுள்ள பொருளாதார நெருக்கடி தொடர்பில் ஆராயவுள்ளார்.

இதன்போது ஜனாதிபதி ரணில் விக்கிரமசிங்கவுடன் அவர் முக்கிய பேச்சை நடத்தவுள்ளார்.

பயங்கரவாத.....

(முதலாம் பக்கத் தொடர்ச்சி)
இன்று காலை 10 மணியளவில் யாழ்ப்பாணம் மாவிட்டபுரம் கந்தசாமி கோயிலிலிருந்து சிதறு தேங்காய் உடைக்கப்பட்டு ஆரம்பமான ஊர்தி வழிப் போராட்டம் காங்கேசன்துறை தொடக்கம் 25 மாவட்டங்களுக்கும் சென்று இறுதியில் அம்பாந்தோட்டை நகரைச் சென்றடையவுள்ளது.

இலங்கைத் தமிழரசுக் கட்சியினுடைய வாலிபர் முன்னணியும் சர்வஜனநீதி அமைப்பும் தொழிற்சங்கங்கள் மற்றும் வெகுஜன அமைப்புக்களின் கூட்டமைப்பும் இணைந்து முன்னெடுக்கும் இந்தக் கையெழுத்துத் திரட்டும் பிரசார நடவடிக்கையின் ஆரம்பநிகழ்வில் பலர் கலந்துகொண்டனர்.

இதில் இலங்கைத் தமிழரசுக் கட்சியின்தலைவர் மாவை சோ.சேனாதிராஜா, ஸ்ரீலங்கா முஸ்லிம் காங்கிரஸ்தலைவர் ரவூப் ஹக்கீம், நாடாளுமன்ற உறுப்பினர்களான எம்.ஏ.சுமந்திரன், த.சித்தார்த்தன், முன்னாள் நாடாளுமன்ற உறுப்பினர்களான ஈ.சரவணபவன், சுரேஷ் பிரேமச்சந்திரன், வடக்கு மாகாண சபையின் அவைத் தலைவர் சி.வி.கே.சிவஞானம், இலங்கை ஆசிரியர் சங்கத்தின் பொதுச்செயலாளர் ஜோசப் ஸ்டாலின் உள்ளிட்ட காலி முகத்திடல் போராட்டச் செயற்பாட்டாளர்கள், இலங்கைத் தமிழரசுக் கட்சியின் வாலிபர் முன்னணியின் தலைவர் கி.சேயோன், வடக்கு மாகாண சபையின் முன்னாள் உறுப்பினர்கள், உள்ளூராட்சி சபைகளின் தலைவர்கள், உறுப்பினர்கள், இலங்கைத் தமிழரசுக் கட்சியின் ஆதரவாளர்கள் மற்றும் பொதுமக்கள் எனப் பலரும் கலந்துகொண்டனர்.

இந்த ஊர்தி வழிப் போராட்டம் மூன்று நாட்களுக்கு யாழ்ப்பாணம் மாவட்டத்தின் பல்வேறு பகுதிகளுக்கும் சென்று கையெழுத்தைச் சேகரிக்கவுள்ளதுடன் தொடர்ந்து அனைத்து மாவட்டங்களுக்கும் இந்த நடவடிக்கை முன்னெடுக்கப்படும் என்று ஏற்பாட்டாளர்கள் தெரிவித்தனர்.

வந்ததே பெரிய விடயம்.
போரின்போது படையினரில் ஒரு சிலர் தவறுகளை இழைத்திருக்கக்கூடலாம். அதற்காக ஒட்டுமொத்த படையினர் மீதோ அல்லது நாடு மீதோ போர்க் குற்றச்சாட்டை எந்தத் தரப்பும் முன்வைக்க முடியாது.

இலங்கை இறைமையுள்ள நாடு தவறிழைத்த படையினருக்கு எதிரான விசாரணை உள்ளகப் பொறிமுறை யூடாக முன்னெடுக்கப்பட வேண்டும். அதைவிடுத்து சர்வதேசப் பொறிமுறை யூடான விசாரணையை இலங்கை அரசு ஒருபோதும் ஏற்கமுடியாது.

ஐ.நா. மனித உரிமைகள் பேரவையுடன் இலங்கை ஒன்றிணைந்து செயற்படவே விரும்புகின்றது. போர்க்குற்றச்சாட்டு என்ற விவகாரம் இலங்கையில் இனங்களுக்கிடையில் திரும்பவும் பிளவை ஏற்படுத்தவே வழிவகுக்கும்.

இந்த விவகாரத்தில் ஐ.நா. மனித உரிமைகள் பேரவையும், அதன் உறுப்புநாடுகளும் பொறுப்புணர்வுடன் செயற்பட வேண்டும் - என்றார்.

அரசியல்.....

(முதலாம் பக்கத் தொடர்ச்சி)
அரசியல் தீர்வை எமது அரசு முன்வைத்தே தீரும்.

-இவ்வாறு நீதி அமைச்சர் விஜயதாஸ ராஜபக்சு உறுதியளித்தார்.

ஜெனிவா சென்றுள்ள இலங்கை அரச குழுவிலுள்ள முக்கியஸ்தரான நீதி அமைச்சர் விஜயதாஸ ராஜபக்சு, சர்வதேச ஊடகம் ஒன்றுக்கு அளித்த செவ்வியின்போதே இவ்வாறு தெரிவித்தார்.

அவர் மேலும் தெரிவித்தாவது:-
சிறைச்சாலைகளிலுள்ள தமிழ் அரசியல் கைதிகள் தொடர்பில் நல்ல தீர்வு முன்வைக்கப்படும். அந்தக் கைதிகளில் ஒரு தொகுதியினர் விரைவில் விடுவிக்கப்படவுள்ளனர்.

காணி விடயம் மற்றும் காணாமல் ஆக்கப்பட்டோர் விவகாரத்துக்கும் தீர்வுகள் முன்வைக்கப்படும்.

தமிழ்த் தேசியக் கூட்டமைப்புடன் ஜனாதிபதி நடத்திய பேச்சின்போது இதற்கான உத்தரவாதங்கள் வழங்கப்பட்டுள்ளன.

தமிழ் மக்களின் பிரச்சினைகளுக்குத் தீர்வுகளைக் காணாமல் புலம்பெயர் தமிழ் மக்களுடன் இலங்கை அரசு நெருக்கமாகச் செயற்பட முடியாது என்று தெரிவிக்கப்படும் கருத்துடன் நான் உடன்படுகின்றேன்.

இலங்கை மீண்டெழு புலம்பெயர் தமிழ் மக்களின் உதவிகளும், ஒத்துழைப்புக்களும் கட்டாயம் தேவை - என்றார்.

கோர விபத்தில்.....

(முதலாம் பக்கத் தொடர்ச்சி)
3 மோட்டார் சைக்கிள்களும் மோதியே இந்த விபத்து இடம்பெற்றுள்ளது.

நேற்றிரவு இடம்பெற்ற இந்தச் சம்பவம் தொடர்பில் கேகாலைப் பொலிஸார் விசாரணைகளை முன்னெடுத்து வருகின்றனர்.

தாயும் மகளும்.....

(முதலாம் பக்கத் தொடர்ச்சி)
வைத்திய சாலையில் சேர்க்கப்பட்டுள்ளார்.

இந்தச் சம்பவத்தில் 83 வயதுடைய தாயும், 52 வயதுடைய அவருடைய மகளுமே படுகொலை செய்யப்பட்டுள்ளனர்.

படுகாயமடைந்த நிலையில் வைத்தியசாலையில் சேர்க்கப்பட்ட 60 வயதுடைய பெண்ணும் குறித்த கொலை செய்யப்பட்ட பெண்ணின் மகள் என்பதும் குறிப்பிடத்தக்கது.

இந்தச் சம்பவத்துடன் தொடர்புடைய சந்தேகநபர்கள் எவரும் இதுவரையில் கைது செய்யப்படவில்லை.

சம்பவம் தொடர்பான விசாரணைகளைப் பதுளைப் பொலிஸார் மேற்கொண்டு வருகின்றனர்

காலிமுகத்.....

(முதலாம் பக்கத் தொடர்ச்சி)
எதிராகவும் காலிமுகத்திடல் பகுதியில் போராட்டக்காரர்கள் அனைவரும் ஒன்றிணைந்து நேற்றிரவு எதிர்ப்பு ஆர்ப்பாட்டம் ஒன்றை முன்னெடுத்தனர்.

அனைத்துப் பல்கலைக்கழக மாணவர் ஒன்றியத்தின் ஒருங்கிணைப்பாளர் வசந்த முதலிகே உட்பட இதுவரை கைது செய்யப்பட்ட ஆர்ப்பாட்டக்காரர்கள் அனைவரையும் உடனடியாக விடுவிக்குமாறு வலியுறுத்தியே இந்த எதிர்ப்பு போராட்டம் முன்னெடுப்பட்டது.

அதேவேளை, அரசு எதிராக நாடளாவிய ரீதியில் இடம்பெற்ற எதிர்ப்பு ஆர்ப்பாட்டங்களின் போது உயிர் நீத்தவர்களை நினைவுகூரும் நிகழ்வும் காலிமுகத்திடல் பகுதியில் இடம்பெற்றது.

சந்நிதி.....

(முதலாம் பக்கத் தொடர்ச்சி)
தங்க நகைகளைப் பறிகொடுத்த 25 பேர் முறைப்பாடுகளைப் பதிவு செய்துள்ளனர் என்று பொலிஸார் இன்று தெரிவித்துள்ளனர்.

வரலாற்றுச்சிறப்புமிக்க தொண்டைமனாறு செல்வச் சந்நிதி ஆலய தேர்த்திருவிழா நேற்று நடைபெற்றது. பல்லாயிரக்கணக்கான அடியவர்கள் பங்கேற்றிருந்த நிலையில், அடியவர்களிடம் திருடர்கள் தங்கள் கைவரிசையைக் காட்டியுள்ளனர். வயதானவர்களிடமே அதிகளவில் நகைகள் திருடப்பட்டுள்ளன.

தங்க நகைகளைப் பறிகொடுத்த 25 பேர் வழங்கிய முறைப்பாடுகளின் அடிப்படையில் சுமார் 30 தங்கப் பவுண்ட நகைகள் திருடப்பட்டுள்ளமை கண்டறியப்பட்டுள்ளது என்று பொலிஸார் குறிப்பிட்டனர்.

**விளம்பரத் தொடர்புகளுக்கு -
தொலைபேசி இலக்கம் -
076 443 8622**

விமான நிலைய போக்குவரத்து மற்றும் சுற்றுலா ஏற்பாடுகள்

நாடுமேழுவதும்

- ✓ நட்சத்திர விடுதிகளில் தங்குமிட வசதிகள்
- ✓ சுற்றுலா ஒழுங்கமைப்பு வசதிகள்
- ✓ போக்குவரத்து வசதிகள்

Asiazone Vacation (Pvt) Ltd
#45A, Pennyquick lane, Colombo 06. #551A, Kasthuriyar Road, Jaffna.

மேலதிக விபரங்களுக்கு அழைப்புகள்
☎ +94 77 068 4905
- ரவீசங்கர் -

**யாழ்ப்பாணம் - கொழும்பு விமான நிலையம்
கொழும்பு விமான நிலையம் - யாழ்ப்பாணம்
போக்குவரத்து சேவை**

Rosa

இம்மாதம் 31^{ம்} திகதி
யாழ்ப்பாணம் - விமானநிலையம்
செப்டம்பர் 01^{ம்} திகதி
விமானநிலையம் - யாழ்ப்பாணம்

Asiazone Vacation (Pvt) Ltd
551A, Kasthuriyar Road, Jaffna

குளிர்நடப்பட்ட பேருந்து
மேலதிக விபரங்களுக்கும் ஆசன முன்பதிவுகளுக்கும் அழைப்புகள்
☎ +94 77 068 4905
- ரவீசங்கர் -

நமது பார்வை

உண்மை - நேர்மை - பக்கம் சாராமை

ஆசிரியரிடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

மொழி அறிவும் அழிவும்

தீக்குச்சைக் கொண்டு விளக்கும் ஏற்றலாம்; வீட்டையும் எரிக்கலாம். அந்தத் தீக்குச்சைக் கையாள்பவனின் செயற்போக்கைப் பொறுத்தது அதன் விளைவு. அது போன்றதுதான் மொழியும். மொழியால் அறிவையும் பெருக்கலாம்; அதன் வெறியால் அழிவையும் ஏற்படுத்தலாம். மொழி அறிவு பெறுதல் வேறு. மொழித் திணிப்பு வேறு. இரண்டையும் வித்தியாசப்படுத்தத் தெரியாமல் மொழித் திணிப்பு என்று கருதி, பன்மொழி அறிவிட்புவதில் இருந்து சமூகம் விலகமானால் அது அறிவார்ந்த சமூகமாகும் வாய்ப்பை இழந்து விடும். நாட்டில் சிங்களம் மட்டும் சட்டம் என்ற சதித் திட்டம் முற்றும் முழுதாக மொழித் திணிப்பே. சட்டத்தின் மூலம் வல்வந்தமாக ஒரு மொழியினர் மீது இன்னொரு மொழியைச் செலுத்தும் அடாவடித்தனமாகும். அதனால்தான் அந்த முயற்சியின் விளைவு பெரும் இனப் போராக இலங்கை தேசத்தையே மூன்று தசாப்த காலம் புரட்டிப் போட்டது. இந்த இலங்கை தீவில் பேரழிவுகளையும் போரழிவுகளையும் ஏற்படுத்தி, இரத்த ஆற்றை அது ஓட வைத்தது. மொழியின் பெயரால் முன்னெடுக்கப்பட்ட அந்தப் பேரினவாத வெறி இனங்களுக்கிடையில் தீராய் பகமையையும் வளர்த்தும் விட்டுள்ளது. சிங்கள மொழியின் மேலாதிக்கத் திணிப்பை எதிர்க்கலாம். எதிர்க்க வேண்டும். அதற்காக சிங்கள மொழியை எதிர்க்க வேண்டியது அல்ல. ஒரு சகோதர மொழியாக அதை கற்றறியும் வாய்ப்பை அடைத்து மூட வேண்டிய தேவையுமில்லை. அந்த மொழி அறிவைப் பெருக்குவதற்கும், மொழி வெறியில் அதைத் திணிப்பதற்குமிடையில் உள்ள அந்த வேறுபாட்டையே நுணுக்கமான சொல்லாடல் மூலம் நம் மத்தியில் உணர்த்தியிருக்கின்றார் யாழ்ப்பாணத்திற்கான இந்தியத் துணைத் தூதர் ராகேஷ் நடராஜ் ஜெயபாஸ்கரன். "பிற மொழிகளைக் கற்பதனால் எமது தாய் மொழி அழிவடைந்து விடாது. மாறாக எமது அறிவே விருத்தி அடையும்" - என்று அவர் விளக்கி இருக்கின்றார். அந்த உண்மையையும் கூட இன்றைய நிலையில் ஓர் அரசியல் களநிலமைக்கான தெறிப்பாக - எதிர்வினையாக - அவர் காட்டாமல், மிகப் பொருத்தமான ஒரு நிகழ்வில், சரியான சமய சந்தர்ப்பத்தில், அதைப்பற்றி அவர் உரைத்திருக்கின்றார். கலாயோகி ஆனந்த குமாரசாமியின் 75 ஆவது ஆண்டு நினைவேந்தல் நிகழ்வில் கலந்துகொண்டு தான் இந்தக் கருத்தை அவர் முன் வைத்திருக்கிறார். கலாயோகி ஆனந்த குமாரசாமி பன்மொழிப் பாண்டித்தியம் பெற்ற வல்லாளர். சமஸ்கிருதம், பாளி, ரஷ்யன், சீன மொழி உட்பட பலவற்றை அறிந்திருந்தவர். அதனால் பெரிதும் மதிக்கப்பட்டவர். அந்த மொழிகளாலும் அவற்றினால் கிட்டிய அறிவினாலும் உலக கலாச்சாரங்களைத் தரிசித்தவர். கலாயோகியின் வழியில் உலகின் கலாச்சாரங்களை நாம் புரிந்துகொள்ளவும், நமது கலாச்சாரத்தை உலகுக்கு எடுத்துரைக்கவும் பன்மொழி ஆற்றல் நமக்கு அவசியமாகின்றது. துணைத் தூதர் நடராஜ் சுட்டிக்காட்டியபடி ஒரு மொழியை கற்பதால், தாய்மொழியையும் கலாச்சாரத்தையும் நாம் இழந்து விடுவோம் என்ற பயம் அரித்த மற்றது. உலகத்தைப் பார்ப்பதற்கான - தரிசிப்பதற்கான - கண்ணாடி மொழி. ஒன்றுக்கு மேற்பட்ட மொழியை நாம் கற்றறிந்திருப்பது இன்றைய வாழ்வியலில் மேலதிக சாதக அம்சம். நமது தாய் மொழியையும் நமது கலாச்சாரப் பண்பியல்புகளையும் விட்டுக் கொடுக்காமல் உலகின் பல கோலங்களை, வழவங்களை கற்றுக் கொள்வது எமது திறமையின் சாதாரியம்.

பயங்கரவாத குற்றச்சாட்டுகளை ஊடகவியலாளர்களுக்கு எதிராகப் பயன்படுத்துவதை இலங்கை நிறுத்தவேண்டும்!

எல்லைகள் அற்ற செய்தியாளர்கள் அமைப்பு கோரிக்கை

தமிழ் ஊடகவியலாளர்களை அச்சுறுத்தும் தொடர்ச்சியான நடவடிக்கைகளைக் கண்டித்துள்ள எல்லைகள் அற்ற செய்தியாளர்கள் அமைப்பு ஆபத்தான விதத்தில் ஊடக சுதந்திரத்துக்கு பாதிப்பை ஏற்படுத்துவதற்காக சட்டவிரோத துஷ்பிரயோக நடவடிக்கைகளை பயன்படுத்துவதை கைவிடுமாறும் வேண்டுகோள் விடுத்துள்ளது. இலங்கையில் தமிழ் ஊடகவியலாளர்களுக்கு எதிரான சமீபத்தைய நீதித்துறை துன்புறுத்தலில் இரண்டுபத்திரிகையாளர்கள் பயங்கரவாதச் சந்தேகத்தின் கீழ் அடுத்த சில தினங்களில் விசாரணைகளை எதிர்கொள்கின்றனர் என எல்லைகள் அற்ற செய்தியாளர்கள் அமைப்பு தெரிவித்துள்ளது. தமிழ்ப்பத்திரிகையாளர்கள் தொடர்ச்சியாகத் துன்புறுத்தப்படுவது ஏற்றுக்கொள்ள முடியாத விடயம் எனத் தெரிவித்துள்ள எல்லைகள் அற்ற செய்தியாளர்கள் அமைப்பின் ஆசிய பசுபிக் பிரிவு, பத்திரிகை சுதந்திரத்தின் மீதான பெரும் அச்சுறுத்தலாக இது காணப்படுகின்றது எனவும் தெரிவித்துள்ளது. ஊடகவியலாளர்களுக்கு எதிராகப் பயங்கரவாதக் குற்றச்சாட்டுகளைக் கண்டித்தனமாக பயன்படுத்துவதை முடிவிற்குக் கொண்டுவருவதற்கான நடவடிக்கைகளை ஜனாதிபதி ரணில்விக்கிரமசிங்க எடுக்கவேண்டும். நேரடியாகவோ அல்லது மறைமுகமாகவோ தமிழர் விவகாரங்கள் தொடர்பாகச் செய்திகளை வெளியிடும் பத்திரிகையாளர்களை வேட்டையாடுவதை பாதுகாப்பு படையினர் கைவிடவேண்டும் எனவும் எல்லைகள் அற்ற செய்தியாளர்கள் அமைப்பு வேண்டுகோள் விடுத்துள்ளது. பத்திரிகையாளர்களுக்கு எதிராகப் பயங்கரவாத தடைச்சட்டம் பயன்படுத்தப்படுவதற்கான சமீபத்தைய உதாரணமாக மட்டக்களப்பின் பாலசிங்கம் கிருஷ்ண குமார், செல்வகுமார் நிலாந்தன் ஆகிய இருவரையும் 14 ஆம் திகதி விசாரணைக்காக

சமூகமளிக்குமாறு பயங்கரவாதத் தடுப்பு விசாரணை பிரிவினர் அழைப்பு விடுத்துள்ளனர். இருவரும் விடுதலைப்புலிகள் அமைப்பிற்கு ஆதரவளித்தமை தொடர்பான விசாரணைகளுக்காகவே இவர்கள் அழைக்கப்பட்டுள்ளனர். இருவரும் மட்டக்களப்பில் ஊடக சுதந்திர பாதுகாப்பிற்காகத் தீவிரமாக செயற்படுபவர்கள். பௌத்த சிங்களத்தின் ஆதிக்கத்தின் கீழ் காணப்படும் நாட்டில் தமிழ் இந்து சமூகத்தைச் சேர்ந்தவர்கள். 1983 முதல் 2009 வரை காணப்பட்ட இரு சமூகங்களுக்கு இடையிலான மோதலை மீண்டும் ஏற்படுத்துவதற்கு இருவரும் முயல்கின்றனர் என அதிகாரிகள் குற்றம்சாட்டியுள்ளனர். தமிழ் கார்டியனிற்காக பணிபுரியும் நிலாந்தன், நீதித்துறை அழைப்பாணைகளை தொடர்ச்சியாக பெற்றுவரும் பத்திரிகையாளர். கடந்த காலங்களிலும் பலமுறை சி ஐ டி யின் ரால் விசாரணைக்கு உட்படுத்தப்பட்டுள்ளார். பெப்ரவரியில் அரசாங்கத்துக்கு எதிரான ஆர்ப்பாட்டங்கள் நாடாளவியரீதியில் இடம்பெற்றவேளை அது தொடர்பாகச் செய்தி சேகரிப்பிற்காக அவர் இறுதியாக விசாரணைக்குட்படுத்தப்பட்டார். சமூக ஊடகங்களைப் பயன்படுத்தி பயங்கரவாதத்தைத் தூண்டுகின்றார். விடுதலைப்புலிகளுக்கு புத்துயர் அளிக்க முயல்கின்றார் என அவர் குற்றம்சாட்டப்பட்டார். ஜூலை 2021 இல் மட்டக்களப்பில் அவரை மூன்று மணித்தியாலங்கள் பொலிஸார் விசாரணை செய்தனர். அவரது சமூக ஊடக விவரங்களை மாத்திரமல்லாமல் வங்கிகளுக்கு விவரங்களையும் அவர்கள் பெற்றுக்கொண்டனர். அவருடைய வெளிப்படையான செய்தியறிக்கையிடல் பாணியும் அவர் தெரிவு செய்யும் விடயங்களும் தெளிவாக இலங்கை அரசாங்கத்துக்கு பிடித்தமான விடயங்கள் இல்லை.

கரித்தாஸ் வாழ்வுதையத்தின் ஏற்பாட்டில் மரநடுகை நிகழ்வு!



கரித்தாஸ்-வாழ்வுதையத்தின் சர்வமத செயற்றிட்டத்தின் கீழ் மத நல்லிணக்கத்தை ஏற்படுத்தவும், இயற்கை மட்டில் விழிப்புணர்வை ஏற்படுத்தும் முகமாகவும் மரநடுகை நிகழ்வு மாந்தை மேற்கு பிரதேச செயலகத்திற்கு உட்பட்ட வாமதே வபுர ஸ்ரீமுத்து மாரியம்மன் ஆலயத்தில் இடம்பெற்றது. கரித்தாஸ்-வாழ்வுதையத்தின் பதில் இயக்குநர் அருடதந்தை விக்கர் சோசை அடிகளார் தலைமையில் இடம்பெற்ற இந்த நிகழ்வில் சர்வமத தலைவர்களான இந்து மத குரு சத்தியானந்தா சர்மா குருக்கள், முஸ்லிம் மத குரு முகமட் நிரோசன், கிராம அலுவலர், முன்பள்ளி சிறுவர்கள், சர்வமத குழு உறுப்பினர்கள் சர்வமத பிரிவினர் பணியாளர்கள் ஆகியோர் கலந்துகொண்டனர். இதன்போது உரையாற்றிய கரித்தாஸ் வாழ்வுதையத்தின் பதில் இயக்குநர், இந்த மரநடுகை செயற்பாடு இயற்கையை நேசிக் கும் ஒரு செயற்பாடாகும் என்றும் இதன் ஊடகவே கடவுள் மனித குலத்துக்கு பல நன்மைகளை வழங்குகின்றார் என்றும் குறிப்பிட்டிருந்தார். தற்போது ஏற்பட்டுள்ள காலநிலை மாற்றத்தின் தாக்கத்துக்கு காடுகள் மற்றும் மரங்கள் அழிக்கப்பட்டமையே காரணமாகும் என்றும் ஆகவே அதன் தாக்கத்தை குறைப்பதற்கு மரநடுகை செயற்றிட்டத்தை நடைமுறைப்படுத்துவது ஒரு சிறப்பம்சமாகும் என்றும் அவர் தெரிவித்தார். இந்த நிகழ்வில், சர்வமத தலைவர்கள், சர்வ மத குழு உறுப்பினர்கள், கிராம அலுவலர் என தனித்தனியாக மரக்கன்றுகளை நாட்டினர். பின்பு சர்வமத தலைவர்கள் இணைந்து முன்பள்ளி சிறுவர்களுக்கு மரக்கன்றுகளை வழங்கி அவர்களும் சிறுவயதில் இருந்து மரம் நட வேண்டும் என்ற கருவை வழங்கினர்.

மகாராணியின் இறுதிச் சடங்கில் அமெ. அதிபர் கலந்து கொள்வார்



இங்கிலாந்து மகாராணி 2 ஆவது எலிசபெத்தின் இறுதிச் சடங்கில் தாம் கலந்து கொள்வார் என அமெரிக்க அதிபர் பைடன் அறிவிப்பு வெளியிட்டு உள்ளார். மகாராணி எலிசபெத் நேற்று முன்தினம் காலமானார். அவருக்கு வயது 96. அவரது மறைவுக்கு பிரதமர்

ரிக்க அதிபர் பைடன் இரங்கல் தெரிவித்து உள்ளார். இங்கிலாந்து ராணி 2 ஆவது எலிசபெத் ஒரு சகாப்தத்தினை வரையறுத்தவர் என்றும் ஒரு சிறந்த பெண்மணி என்றும் அவர் கூறியுள்ளார்.

மோடி உள்ளிட்ட உலக நாடுகளின் தலைவர்கள் பலர் இரங்கல் தெரிவித்து உள்ளனர்.

ராணி எலிசபெத் மறைவு செய்தி அறிந்ததும் இங்கிலாந்து மக்களும், உலகத் தலைவர்களும் அதிர்ச்சி அடைந்தனர். ராணியின் உடல் பக்கிங்காம் அரண்மனைக்கு கொண்டு வரப்படுகிறது. லண்டனில் ராணியின் உடலுக்கு அஞ்சலி செலுத்த ஏராளமான மக்கள் பக்கிங்காம் அரண்மனை முன் திரண்டுள்ளனர். அவரது மறைவுக்கு அமெ

ரைக்கிய வட்டாரத் தகவல் தெரிவிக்கின்றது. பைடன் மற்றும் அவரது மனைவி ஜில் பைடன் இருவரும் வொஷிங்டன் நகரில் உள்ள இங்கிலாந்துத் தூதரகத்தில் உள்ள இரங்கல் புத்தகத்தில் கையெழுத்திட்டனர். அதிபர் பைடனிடம் செய்தியாளர்கள் இங்கிலாந்து மகாராணியின் இறுதிச் சடங்கில் கலந்து கொள்வீர்களா எனக் கேள்வி எழுப்பியதற்கு.

“ஆம். அடுத்த என்ன என்ற விவரங்கள் எதுவும் எனக்கு தெரியாது. ஆனால் நான் செல்வேன்” - எனப் பதில் கூறினார்.

“நான் இன்னும் அரசர் சார்ள்ஸ்டிடம் பேசவில்லை. அவரை நான் அறிவேன். அவரிடம் இன்னும் தொடர்பு கொள்ளவில்லை” - என கூறினார்.

இதுபற்றி சி.என்.என். வெளியிட்டுள்ள செய்தியில், இங்கிலாந்து மகாராணியின் இறுதிச் சடங்கில் கலந்து கொள்வதற்காக, பைடன் லண்டன் புறப்படுவதற்கான தொடக்க ஏற்பாடுகளில் வெள்ளை மாளிகை உதவியாளர்கள் ஈடுபட்டு வருகின்றனர் என தெரிவித்து உள்ளது. இறுதிச் சடங்கிற்கான ஏற்பாடுகள் பற்றி இங்கிலாந்து அரண்மனை தகவல் தெரிவித்த பின்னர், அதில் கலந்து கொள்வது பற்றி அறிவிக்க பைடன் திட்டமிட்டு உள்ளார் என்று இந்த விவகாரம் பற்றி நெருங்கிய வட்டாரத் தகவல் தெரிவிக்கின்றது.



வேல்ஸ் இளவரசராக மகன் வில்லியமை அறிவித்தார் பிரி. புதிய அரசர் சார்ள்ஸ்

வேல்ஸ் இளவரசராக வில்லியம் மற்றும் அவரது மனைவி கேத்தரீன் இளவரசியாகவும் அழைக்கப்படுவார்கள் என பிரிட்டனின் புதிய அரசர் சார்ள்ஸ் அறிவிப்பு வெளியிட்டு உள்ளார். இங்கிலாந்து மகாராணி இரண்டாம் எலிசபெத்தின் மறைவால் அவரது மூத்த மகனான இளவரசர் சார்ள்ஸ், புதிய அரசராகி உள்ளார்.

இதனைத் தொடர்ந்து, அரசர் சார்ள்ஸ் தனது மூத்த மகன் வில்லியமை வேல்ஸ் இளவரசராகி உள்ளார். இதன்படி, வில்லியமின் மனைவி இளவரசி ஆகியுள்ளார். இதுபற்றி அரசர் சார்ள்ஸ் தனது உரையில் பேசும்போது, வேல்சின் இளவரசராக வில்லியம் மற்றும் இளவரசியாக கேத்தரீன் (கேத் மிடில்டன்) இருப்பார்கள். அவர்கள் தொடர்ந்து ஊக்கம் ஏற்படுத்தி, விலிம்பு நிலையில் உள்ளவர்களை மைய நிலைக்கு உயர்த்தி, முக்கியத்துவம் வாய்ந்த உதவிகளை வழங்குவதற்கான நமது தேசிய பேச்சுவார்த்தைகளை வழிநடத்தி செல்வார்கள் என கூறியுள்ளார்.

அரசர் சார்ள்ஸின் உரைநீர் தொடர்ந்து, ஒரு சில நிமிடங்களில் வில்லியம் மற்றும் கேத் மிடில்டனின் அதிகாரப்பூர்வ சமூக ஊடக முகப்பு பக்கங்களும் இளவரசர் மற்றும் இளவரசி என பிரதிபலிக்கும் வகையில் மாற்றியமைக்கப்பட்டன.

இனி, ஊடகங்களில் அவர்கள் இளவரசர் மற்றும் இளவரசி என அழைக்கப்படுவார்கள் எனக் கூறப்படுகிறது. இதேபோன்று, வில்லியம் தம்பதியின் குழந்தைகளும் இனி இளவரசர் பட்டத்துடனேயே அழைக்கப்படுவார்கள். இதன்படி அவர்கள் இளவரசர் ஜோர்ஜ், இளவரசி சார்லட் மற்றும் இளவரசர் லூயிஸ் என அழைக்கப்படுவார்கள்.

இதேபோன்று, தனது இளைய மகனான ஹரி, அவரது மனைவி மேகன் ஆகிய இருவரைக் குறிப்பிட்டு பேசும்போது, அவர்கள் இருவரும் வெளிநாடுகளில் அவர்களது வாழ்க்கையை தொடர்ந்து கட்டமைத்திடுவார்கள் என்றும், அவர்களுக்குத் தனது அன்பை வெளிப்படுத்த விரும்புகிறேன் என்றும் அரசர் சார்ள்ஸ் கூறியுள்ளார். அரச குடும்பத்தில் இருந்து விலகிய ஹரி தம்பதி அமெரிக்காவின் கலிபோர்னியாவுக்குச் சென்று தங்களது வாழ்க்கையைத் தொடர்ந்து வருகின்றனர்.

பிரேசில் படகு கவிழ்ந்து விபத்து 14 பேர் பலி; 26 பேரைக் காணோம்



பிரேசிலா, செப். 10
தன் அமெரிக்காவில் அமைந்துள்ள பிரேசில் கடலில் படகு கவிழ்ந்து விபத்துக்குள்ளான சம்பவத்தில் 14 பேர் உயிரிழந்தனர்.

இந்நிலையில், அந்நாட்டின் மராஜோ தீவில் இருந்து பாரா மாகாணம் பிலிம் நகரம் நோக்கி இன்று படகு சென்றுகொண்டிருந்தது. இந்த படகில் 40 பேர் பயணித்தனர். கொடிஜுபா தீவு அருகே சென்றுகொண்டிருந்தபோது எதிர்பாராத விதமாக படகு கடலில் கவிழ்ந்து விபத்துக்குள்ளானது. தகவலறிந்து சம்பவ இடத்திற்கு

விரைந்து வந்த மீட்புக்குழுவினர் கடலில் மூழ்கியவர்களை மீட்கும் பணியில் ஈடுபட்டனர். ஆனால், இந்த விபத்தில் கடலில் மூழ்கி 14 பேர் உயிரிழந்தனர். மேலும், 26 பேர் மாயமாகினர். கடல் நீரில் மூழ்கி மாயமான 26 பேரை தேடும் பணிகள் தீவிரமாக நடைபெற்று வருகிறது. விபத்துக்குள்ளான படகு பயணிகள் பயணிக்க அனுமதிக்கப்படவில்லை என்று அதிகாரிகள் தரப்பில் தெரிவிக்கப்பட்டுள்ளது. மேலும், இந்தச் சம்பவம் தொடர்பாக தீவிர விசாரணை நடைபெற்று வருவதாகவும் தெரிவிக்கப்பட்டுள்ளது.

இந்திய வம்சாவளிப் பெண் எம். பிக்கு அமெரிக்காவில் மிரட்டல் அழைப்புகள்

வொஷிங்டன், செப். 10
அமெரிக்காவில் இந்திய வம்சாவளி பெண் எம். பி.க்கு தொலைபேசியில் மிரட்டல்கள் வந்துள்ளன. வெறுப்பூட்டும் மிரட்டல்களில் அவர் இந்தியாவுக்கு திரும்ப வேண்டும் என்று கூறப்பட்டுள்ளது. அமெரிக்க நாட்டில் ஆளும் ஜனநாயகக்கட்சியின் பெண் எம். பி. யாக இருப்பவர். பிரமிளா ஜெயபால் (வயது 56). சியாட்டில் நகரில் வசித்து வருகிற இந்திய வம்சாவளியான இவர் சென்னையில் பிறந்தவர் ஆவார்.

இவருக்கு தொலைபேசியில் மிரட்டல்கள் வந்துள்ளன. வெறுப்பூட்டும் மிரட்டல்களில் அவர் இந்தியாவுக்கு திரும்ப வேண்டும் என்று கூறப்பட்டுள்ளது. தனக்கு வந்த மிரட்டல்களின் ஓடியோத் தொகுப்பை பிரமிளா ஜெயபால் நேற்று முன்தினம் வெளியிட்டுள்ளார். அந்த மிரட்டல்



களில் ஆபாசமான வார்த்தைகளும் இடம்பெற்றுள்ளன. அவர் கடுமையான விளைவுகளை எதிர்கொள்ள நேரிடும் எனவும் கூறப்பட்டுள்ளது.

இதையொட்டி அவர் வெளியிட்டுள்ள டூவிட்டர் பதிவில், பொதுவாக அரசியல் பிரமுகர்கள் தங்கள் பாதிப்பை வெளிக் காட்டிக்கொள்ள மாட்டார்கள். வன்முறையை நமது புதிய நெறிமுறையாக ஏற்க முடியாது என்பதால் நான் வெளிப்படுத்த தீர்மானித்தேன். இந்த வன்முறைக்கு அடித்தளமாக இருக்கிற, இனவெறி, பாலின வெறியை ஏற்க முடியாது என கூறி உள்ளார்.

இந்த ஆண்டு கோடைகாலத்தின்போது, சியாட்டில் நகரில் உள்ள பிரமிளா ஜெயபாலின் வீட்டுக்கு வெளியே ஒரு நயர் கத்தியுடன் வந்தார். பின்னர் அவர் கைது செய்யப்பட்டார் என்பது நினைவுகூரத்தக்கது.

ஹரியானாவில் விநாயகரின் சிலைகளை கரைக்கும்போது நீரில் மூழ்கி 7 பேர் பலி



சண்டிகர், செப்.10
ஹரியானாவில் விநாயகர் சிலைகளை நீர்நிலைகளில் கரைக்கும்போது நீரில் மூழ்கி 7 பேர் உயிரிழந்து உள்ளனர்.

இந்து மதப் பண்டிகைகளில் விநாயகர் சதுர்த்தி முக்கிய பண்டிகையாகும். அந்த வகையில், இந்தியா முழுவதும் கடந்த ஓகஸ்ட் 31ஆம் திகதி விநாயகர் சதுர்த்தி பண்டிகை கோலாகலமுடன் கொண்டாடப்பட்டது. விநாயகர் கோவில்களில் சிறப்பு பூஜைகளும் நடத்தப்பட்டன. 2 ஆண்டுகளாக கொரோனா பெருந்தொற்றால் பண்டிகைகளை வீட்டிலேயே மக்கள் கொண்டாடிய நிலையில், இந்த வருடம் பல்வேறு பகுதியிலும் விநாயகர் சதுர்த்தி வெகு விமரிசையாகக் கொண்டாடப்பட்டது.

இதேபோன்று, விநாயகர் சிலைகளை நீர்நிலைகளில் கரைக்கும் நிகழ்ச்சியும் பிரசித்திபெற்றவை. இதன்படி, அரியானாவில் பல இடங்களில் விநாயகர் சிலைகளை கரைக்கும்போது நீரில் மூழ்கி உயிரிழப்பு சம்பவங்கள் ஏற்பட்டு உள்ளன. சோனிபட் நகரில் மீர்பூர் காட் பகுதியில் தனது மகன் மற்றும் மருமகனுடன் விநாயகர்

சிலையை கரைக்க சென்ற நபர் நீரில் மூழ்கி உயிரிழந்து உள்ளார்.

இதுபற்றி பொலிஸார் வழக்குப் பதிவு செய்து விசாரணை மேற்கொண்டு வருகின்றனர்.

இதனைத் தொடர்ந்து, மகேந்திரகார் நகரில் ஜகதோலி கிராமம் அருகே கன்னா-ரேவரி சாலையில் அமைந்த கால்வாயில் விநாயகர் சிலையை கரைக்க சென்ற 12 பேர் நீரோட்டத்தின் வேகத்தில் அடித்து செல்லப்பட்டனர். அவர்களில் 8 பேர் நேற்றிரவு மீட்கப்பட்டனர். எனினும், 4 பேர் உயிரிழந்து விட்டனர். இதனால், அரியானாவில் மொத்த உயிரிழப்பு 7 ஆக உள்ளது.

இந்தச் சம்பவங்களை ஒட்டி முதலமைச்சர் மனோகர் லால் கட்டார் இரங்கல் தெரிவித்து உள்ளார். இந்த கடின தருணத்தில், உயிரிழந்தோரின் குடும்பத்தினரது துயரில் ஒன்றாக நிற்போம். பலரை தேசிய பேரிடர் மீட்பு குழுவினர் மீட்டு உள்ளனர். அவர்கள் குணமடைந்து வீடு திரும்ப வேண்டி கொள்கிறேன். -என அதில் அவர் தெரிவித்து உள்ளார்.

சீன எல்லையோடு இராணுவ முகாம்களில் 'ஹெலிபாட்'களை இந்தியா அமைக்கிறது



சீன எல்லையோடு பகுதிகளில் ஹெலிகொப்டர்கள் தரையிறங்கவும், புறப்பட்டுச் செல்லவும் வசதியாக, 'ஹெலிபாட்'களை அமைக்க இந்தியத் தரப்பில் முடிவு செய்யப்பட்டுள்ளது.

இந்தியாவின் அருணாச்சலப் பிரதேசத்தை, தங்களுக்கு சொந்தமான பகுதி என, அண்டை நாடான சீனா உரிமை கோரி வருகிறது.

இந்தப் பகுதியில், சீனப் படைகள் அடிக்கடி அத்துமீறி நுழைவதும், அவர்களை இந்தியப் படையினர் விரட்டி அடிப்பதும் வழக்கமாக உள்ளது. அருணாச்சலப் பிரதேசத்தை ஒட்டியுள்ள தங்கள் எல்லை பகுதியில், சாலை, ராணுவ வீரர் குடியிருப்பு எனப் பல கட்டுமானப் பணிகளை சீனா மேற்கொண்டு வருகிறது. இதற்கு பதிலடியாக, இந்திய இராணுவமும் கட்டுமானப் பணிகளை மேற்கொண்டு வருகிறது.

மேலும், சீன எல்லையோடு பகுதிகளில் உள்ள இந்திய இராணுவ முகாம்கள் அனைத்திலும், 'ஹெலிபாட்'களை அமைக்க முடிவு செய்யப்பட்டுள்ளது. அமெரிக்காவிடமிருந்து வாங்கியுள்ள, 'சினுக் 47' ரக ஹெலிகொப்டர்களைத் தரை

பெங்களூருவை புரட்டிப் போட்டது வெள்ளம்

பெங்களூரு, செப்.10
கர்நாடக மாநிலத்தில் தென்மேற்கு பருவமழை வழக்கத்தை விட அதிகளவில் பெய்து பெரும் சேதத்தை ஏற்படுத்தி உள்ளது. சர்வதேச நகரமாக கருதப்படும் பெங்களூருவில் வரலாறு காணாத மழை பெய்து அங்குள்ள மக்களின் இயல்பு வாழ்க்கையை புரட்டி போட்டுள்ளது.

இங்கு கடந்த 4ஆம் திகதிப் இரவு கனமழை கொட்டித்தீர்த்தது. இதனால் பல பகுதிகள் வெள்ளத்தில் மூழ்கின.

மகாதேவபுரா, பொம்மனஹள்ளி, ஓயிட்பீட்டு, பெல்லந்தூர், இந்திராநகர் உள்பட பல்வேறு பகுதிகளில் வெள்ளம் ஏற்பட்டது. குடியிருப்புகள் நீரில் மூழ்கின. சன்னி புரூக்ஸ் லே-அவுட், ரெயின்போ லே-அவுட், எமலூர் பகுதியில் உள்ள அடுக்குமாடி குடியிருப்பு கட்டடங்களில் நிறுத்தப்பட்டிருந்த விலை உயர்ந்த சொகுசு கார்கள், இருசக்கர வாகனங்கள் நீரில் மூழ்கி சேதம் அடைந்தன.

ரூ.5 கோடி முதல் ரூ.30 கோடி வரை மதிப்புடைய சொகுசு பங்களாக்களில் வசித்த பெரு நிறுவனங்களின் அதிகாரிகள் மற்றும் ஊழியர்கள் அங்கிருந்து வெளியேற்றப்பட்டனர். அவர்கள் ஹோட்டல்கள் மற்றும் உறவினர்களின் வீடுகளில் தங்கும் நிலைக்கு தள்ளப்பட்டனர். கோடிக்கணக்கான ரூபா சொத்துகள் இருந்தும் அவர்கள் உணவுக்கே கஷ்டப்படும் நிலை ஏற்பட்டது. பெங்களூரு வெள்ளம் அவர்களை நிரகதி நிலைக்கு தள்ளியுள்ளது. அந்த பகுதிகளில் தற்போது வெள்ளம் வடிந்துள்ளது. அதனால் அங்கு இருக்கும் வீடுகளின் உரிமையாளர்கள் மீண்டும் தங்கள் பகுதிக்கு திரும்பியுள்ளனர். வீடுகளில் இருந்த



பொருள்கள் அனைத்தும் வெள்ளத்தின் மூழ்கி முழுமையாக சேதம் அடைந்துள்ளன.

தரைத்தளத்தில் உள்ள வீடுகளில் இருந்த குளிர்சாதனப் பெட்டி, சமையலறையில் இருந்து பொருள்கள் மரச்சாமான்கள், விலை உயர்ந்த வீட்டு அலங்காரப் பொருள்கள் அனைத்தும் பழைநீரில் அடித்து செல்லப்பட்டுள்ளன.

வெள்ளம் வடிந்த குடியிருப்புகளின் சேறும், சகதியுமாகக் காட்சி அளிக்கின்றன. இதனால் வீடுகளை சுத்தப்படுத்தும் பணியில் வீட்டின் உரிமையாளர்கள் ஈடுபட்டுள்ளனர்.

வரலாறு காணாத மழையால் எச்.ஏ.எல். அலுவலகம், விப்ரோ மற்றும் 500க்கும் மேற்பட்ட தகவல் மற்றும் உயிரி தொழில்நுட்ப நிறுவனங்களையும் மழை வெள்ளம் சூழ்ந்தது. வெள்ளப் புகுந்ததால் பெரும்பாலான ஐ.டி நிறுவனங்கள் தங்களது ஊழியர்களுக்கு விடுமுறை விட்டு இருந்தது. மேலும் வீடுகளில் இருந்து பணியாற்றவும் அறிவுறுத்தி இருந்தது. வரலாறு காணாத மழைக்கு 500க்கும் மேற்பட்ட தகவல் மற்றும் உயிரி தொழில்நுட்ப (ஐ.டி.-பி.டி.) நிறுவனங்கள் கடுமையாக பாதிக்கப்பட்டன எனக் கூறப்படுகிறது.

கடந்த 30 ஆம் திகதி பெய்த மழைக்கே ரூ.250 கோடி இழப்பு ஏற்பட்டதாகவும் ஒட்டுமொத்தமாக இதுவரை ரூ.1,000 கோடி ரூபாய் இழப்பு ஏற்பட்டு இருப்பதாகவும் கூறப்படுகிறது. பொருள்களில் இந்த வெள்ளத்தால் ரூ.2 ஆயிரம் கோடி அளவுக்கு நஷ்டம் ஏற்பட்டு இருக்கும் என்று கூறப்படுகிறது அரசு முறைப்படி ஆய்வு செய்த சேதங்களை மதிப்பிட்டால் மட்டுமே உண்மையான சேதம் எவ்வளவு என்பது தெரியவரும்.



சத்துருக்கொண்டான் படுகொலையின் 32ஆவது ஆண்டு நினைவு தினம் நேற்று

மட்டக்களப்பில் உணர்வுபூர்வமாக அனுஷ்டிப்பு

மட்டக்களப்பு சத்துருக்கொண்டான் படுகொலையின் 32ஆவது ஆண்டு நினைவு தினம் நேற்று உணர்வுபூர்வமாக அனுஷ்டிக்கப்பட்டது.

படுகொலை செய்யப்பட்டவர்களின் நினைவாக சத்துருக்கொண்டான் சந்தியில் அமைக்கப்பட்டுள்ள நினைவுத்தூபியருகே இந்த நினைவேந்தல் நிகழ்வு நேற்று வெள்ளிக்கிழமை மாலை நடைபெற்றது.

படுகொலை செய்யப்பட்டவர்களின் உறவுகளினால் ஏற்பாடு செய்யப்பட்ட நிகழ்வின் போது நினைவுத்தூபியில் நினைவுச்சுடர்கள் ஏற்றப்பட்டு, மலரஞ்சலி செலுத்தப்பட்டதனை தொடர்ந்து, உயிரிழந்தவர்களின்

ஆத்மசாந்திக்கான பிரார்த்தனைகளும் முன்னெடுக்கப்பட்டன. இந்த நிகழ்வில் மதகுருமார், மட்டக்களப்பு மாநகர சபையின் உறுப்பினர்கள், தமிழ் தேசிய மக்கள் முன்னணியின் தேசிய அமைப்பாளர் தர்மலிங்கம் சுரேஷ் மற்றும் படுகொலை செய்யப்பட்டவர்களின் உறவுகளும் கலந்துகொண்டிருந்தனர்.

கடந்த 1990ஆம் ஆண்டு செப்டம்பர் மாதம் 09ஆம் திகதி இராணுவத்தினருடன் இணைந்து உள்காவல் படையினரால் சத்துருக்கொண்டான், கொக்குவில், பிள்ளையாரடிக் கிராமங்களைச் சேர்ந்த கர்பிணித் தாய்மார்கள், பச்சிளம் குழந்தைகள், அங்கவீனம்

அடைந்தவர்கள் என பலர் கொண்டுசெல்லப்பட்ட படுகொலை செய்யப்பட்டனர்.

இதில் 5 கைக்குழந்தைகள், 42 பத்து வயதுக்கு குறைவான சிறுவர்கள், 85 பெண்கள், 28 முதியவர்கள் உட்பட 184 பேர் படுகொலை செய்யப்பட்டிருந்தனர்.

இந்த படுகொலை தொடர்பாக விசாரணைகள் நடைபெற்றபோதும் இதில் சம்பந்தப்பட்டவர்களுக்கு எந்தவித தண்டனைகளும் வழங்கப்படவில்லையென இப்பகுதி மக்கள் தொடர்ச்சியாக கவலை தெரிவித்து வருகின்றமை குறிப்பிடத்தக்கது.

ஒரு லட்சம் பனை மரங்களை வளர்க்கின்ற செயற்றிட்டம் வாகரையில் அங்குரார்ப்பணம்

(ஹஸ்பர்)

சமூக மட்ட பிரதேச மக்களின் முழுமையான பங்கேற்புடன் - காட்டு யானைகளின் உருவலையும் மண்ணிப்பையும் தடுத்து சுற்றுச் சூழலைப் பேணும் நோக்கில் ஒரு லட்சம் பனை மரங்களை வளர்க்கும் செயல் திட்டம் வாகரையில். நேற்று ஆரம்பித்து வைக்கப்பட்டுள்ளதாக இளைஞர் அபிவிருத்தி அகம் நிறுவனத்தின் திட்ட முகாமையாளர் தங்கராஜா தீலீப்குமார் தெரிவித்தார்.

நிலைபேறான சமூக அபிவிருத்திக்கு சூழலைப் பொருளாதார மூலதன மாக்குவோம். அதற்காக பாடுபடுவோம் எனும் தொனிப் பொருளின் கீழ் பனை விதை நடுகை விசேட செயற்திட்ட வாரம் வாகரை பிரதேச செயலாளர் பிரிவினாள் பால்சேனை அம்மன் குளத்தை அண்டிய நிலப்பரப்பில் ஆரம்பித்து வைக்கப்பட்டது.

இளைஞர் அபிவிருத்தி அகம் நிறுவனத்தின் திட்ட முகாமையாளர் தீலீப்குமார் தலைமையில் இடம் பெற்ற இந்நிகழ்வில் சுவீடன் சர்வதேச அபிவிருத்திக்கான ஒத்துழைப்பு (ஸீஎபெக்ஸ்) நிறுவனத்தின் இலங்கைக்கான பணிப்பாளர் தேவசிங்கம் மயூரன், மட்டக்களப்பு வாகரைப் பிரதேச செயலாளர் ஜி. அருணன், திட்டமிடல் உதவிப் பணிப்பாளர் ஏ. சுதாகரன் உள்ளிட்ட அதிகாரிகளும் இளைஞர் அபிவிருத்தி அகம்



நிறுவன அலுவலர்களும் பிரதேச பொதுமக்களும் கலந்து கொண்டனர்.

ஒரு லட்சம் பனை விதைகளை நடுகை இந்தச் சுற்றுச்சூழல் பாதுகாப்பு, பொருளாதார வளர்ச்சி வேலைத் திட்டத்தின் கீழ் ஒரு ரூபாவுக்கு ஒரு பனை விதை என்ற அடிப்படையில் கொள்வனவு செய்யப்பட்டு நாட்டப்படுவதாக நிகழ்வில் தெரிவிக்கப்பட்டது.

சுவீடன் சர்வதேச அபிவிருத்திக்கான ஒத்துழைப்பு (ஸீஎபெக்ஸ்), கொகாகோலா பவுண்டேன், இளைஞர் அபிவிருத்தி

அகம் ஆசியவை கூட்டிணைந்து முன்னெடுத்துள்ள இந்தத் திட்டத்தில் காட்டு யானைகளின் அத்துமீறலையும் மண்ணிப்பையும் தடுக்கும் அரணை உருவாக்கும் விதத்தில் ஒரு வார காலத்திற்குள் ஒரு லட்சம் பனை விதைகள் நாட்டப்படவுள்ளன.

அத்துடன் பனை வளத்திலிருந்து அதி உச்ச பொருளாதார வருமானத்தை ஈட்டிக் கொள்ளும் வகையிலும் திட்டங்கள் அமுலாக்கப்படவுள்ளன என சுவீடன் சர்வதேச அபிவிருத்திக்கான



ஒத்துழைப்பு நிறுவனத்தின் இலங்கைக்கான பணிப்பாளர் மயூரன் தெரிவித்தார்.

எங்களது செயற்பாடு எங்களது எதிர்காலம் - பெண்களையும் விவசாயிகளையும் வலுப்படுத்துவோம். எனும் சமாந்தர செயல் திட்டத்தில் கிராமப்புற பெண்களின் சமூகமற்றும் பொருளாதார சக்தியை வலுப்படுத்துவதும் நோக்கமாக உள்ளது என்றும் மயூரன் மேலும் தெரிவித்தார்.

மாவட்ட ஒருங்கிணைப்புக் குழுத் தலைவர் பதவி சமல் ராஜபக்ஷ உள்ளிட்ட 18 பேருக்கு வழங்கல்!

மாவட்ட ஒருங்கிணைப்புக் குழுத் தலைவர்களாக பிரதமர் தினேஷ் குணவர்தன விடமிருந்து 18 நாடாளுமன்ற உறுப்பினர்கள் நியமனக் கடிதங்களைப் பெற்றுள்ளனர்.

ஆளும் கட்சியின் பிரதம அமைப்பாளர் அமைச்சர் பிரசன்ன ரணதுங்க, பி.எம். சாகர காரியவசம் ஆகியோரும் இந்த நிகழ்வில் இணைந்து கொண்டனர்.

இதன்படி, 18 மாவட்டங்களின் ஒருங்கிணைப்புக் குழுக்களுக்கான புதிய தலைவர்களுக்கான நியமனக் கடிதங்கள் வழங்கப்பட்டுள்ளன.

நியமனக் கடிதங்களைப் பெற்ற நாடாளுமன்ற உறுப்பினர்கள் விவரம்:

கொழும்பு - பிரதீப் உடுகொட,

கம்பஹா - சஹான் பிரதீப் விதான, கருத்துறை - சஞ்சீவ எதிரிமான்ன, காலி - சம்பத் அத்துகோரல, மாத்தறை - நிபுன ரணவக்க, அம்பாந்தோட்டை - சமல் ராஜபக்ஷ, குருநாகல் - சமந்திர ஹேரத், புத்தளம் - சிந்தக மாயாதுன்னே, அநுராதபுரம் - எச்.நந்தசேன, கண்டி - குணதிலக ராஜபக்ஷ, மாத்தறை - நாலக பண்டார கோட்டே கொட, நுவரெலியா - எஸ்.பி. தீஸா நாயக்க, பதுளை - சுதர்சன் தெனிபிட்டிய, மொனராகலை - குமாரசிறி ரத்நாயக்க, இரத்தினபுரி - அகில எல்லாவல, கேகாலை - ராஜிகா விக்கிரமசிங்க, திகாமடுல்ல - டி. வீரசிங்க, திருகோணமலை - கபில அத்துகோரல ஆகியோர் பதவியேற்றுள்ளனர்.

நாட்டின் அண்மைக்கால நிலைவரங்கள் குறித்து அமெரிக்க இராஜாங்க அதிகாரிக்கு எடுத்துரைப்பு

அந்நாட்டுக்கான இலங்கைத் தூதுவர் மஹிந்த சமரசிங்கவால்



இடையிலான சந்திப்பொன்று கடந்த வியாழக் கிழமை நடைபெற்றது.

ஐக்கிய நாடுகள் மனித உரிமைகள் பேரவையின் 51 ஆவது கூட்டத்தொடர்நாளை (தீங்கட்கிழமை) ஆரம்பமாகவுள்ள நிலையில் இடம்பெற்ற இந்தச் சந்திப்பின்போது நாட்டின் அண்மைக்கால நிலைவரங்கள் தொடர்பாக அமெரிக்க இராஜாங்கத்திணைக்களத்தின் சிவில் பாதுகாப்பு, ஜனநாயகம் மற்றும் மனித உரிமைகள் விவகாரங்களுக்கான செயலரிடம் அமெரிக்காவிற்கான இலங்கைத் தூதுவர் மஹிந்த சமரசிங்க விளக்கமளித்துள்ளார்.

நாட்டின் அண்மைக்கால நிலைவரங்கள் தொடர்பாக அமெரிக்க இராஜாங்கத்திணைக்களத்தின் சிவில் பாதுகாப்பு, ஜனநாயகம் மற்றும் மனித உரிமைகள் விவகாரங்களுக்கான செயலரிடம் அமெரிக்காவிற்கான இலங்கைத் தூதுவர் மஹிந்த சமரசிங்க விளக்கமளித்துள்ளார்.

அமெரிக்காவிற்கான இலங்கைத் தூதுவர் மஹிந்த சமரசிங்கவிற்கும் அமெரிக்க இராஜாங்கத்திணைக்களத்தின் சிவில் பாதுகாப்பு, ஜனநாயகம் மற்றும் மனித உரிமைகள் விவகாரங்களுக்கான செயலர் அஸ்ரா ஸாயாவிற்கும்

இந்தச் சந்திப்பில் செயலர் அஸ்ரா ஸாயாவின் விசேட உதவி அதிகாரி எமிலி போல் மற்றும் வெளிவிவகார அதிகாரி மொரீன் அஹமட் ஆகியோரும் கலந்துகொண்டிருந்தமை குறிப்பிடத்தக்கது.

தற்கொலைத் தடுப்பு விழிப்புணர்வு நடைபவனி கிண்டி கிணையாவில்



(ஹஸ்பர்)

சர்வதேச தற்கொலை தடுப்பு தினத்தை முன்னிட்டு விழிப்புணர்வு நடை பவனி யொன்று கிணையா தளவைத்தியசாலையின் முன்னால் இருந்து இன்று சனிக்கிழமை காலை 9.00 மணிக்கு ஆரம்பமானது.

உதவ நாம் தயார் எனும் தொனிப்பொருளின் கீழ் இடம்பெற்ற இந்த நடைபவனியை கிணையா தளவைத்தியசாலையின் உளநலப் பிரிவு மற்றும் பிராந்திய சுகாதார சேவைகள் திணைக்களம், கிணையா பிரதேச செயலகம் ஆகியன இணைந்து ஏற்பாடு செய்திருந்தன.

நடைபவனியில் சென்றோர்புதாகைகளை ஏந்தியவாறு கிணையா பிரதான வீதியூடாக சென்றடைந்து புஹாரி சந்தியூடாக மீண்டும் வைத்தியசாலையை வந்தடைந்தனர்.

மனம் திறந்து பேசுவோம், மனநலம் பேணுவோம், 1926 அவசர இலக்கத்திற்கு அழைத்து உயிரைப் பாதுகாப்போம், உள ஆரோக்கியம் பாதிக்கப்பட்டால் உடல் ஆரோக்கியம் பாதிக்கப்படும், உளநோய்

தொடர்பான தப்பெண்ணமே அந்நோயை குணப்படுத்த தடையாகின்றது போன்ற பல வாசகங்களை உள்ளடக்கிய புதாகைகளை அவர்கள் ஏந்தியிருந்தனர்.

தற்கொலையை இவ்வாறான விழிப்புணர்வு மூலமாக தடுக்கவும் அதனை குறைக்கவும் முடியும் என ஆய்வுகள் சுட்டிக்காட்டுகின்றன எனவும் வருடமொன்றுக்கு 8 லட்சம் பேரின் உயிரிழப்புக்கள் தற்கொலை மூலமாக சர்வதேசம் முழுவதும் ஏற்படுகின்றன எனக் கிணையா தளவைத்தியசாலையின் உளநலப் பிரிவு வைத்தியர் டொக்டர் ஏ.கே.எம்.நஸ்மி இதன் போது தெரிவித்தார்.

இதில் பிராந்திய சுகாதார சேவைகள் திணைக்களத்தின் உளநலப் பிரிவு பொறுப்பத்காரி டொக்டர் கௌரிஸ்வரன், கிணையா தளவைத்தியசாலை உளநலப் பிரிவு வைத்தியர் ஏ.கே.எம்.நஸ்மி, கிணையா பிரதேச செயலாளர் எம்.எச்.ஹனி, கிணையா வலயக்கல்வி அலுவலக உளநல ஆலோசகர் ஏ.எம்.ஹரிதாயத்துல்லா, வைத்தியசாலை அலுவலர்கள், தாழியர்கள், இளைஞர்கள் என பலர் கலந்து கொண்டனர்.

பெண் தலைமை தாங்கும் குடும்பங்களுக்கு படடிப்பளையில் வாழ்வாதார உதவி வழங்கல்



பாம் பவுண்டேசனால் நடைமுறைப்படுத்தப்படும் பெண்கள் தலைமை தாங்கும் குடும்பங்களுக்கான வாழ்வாதாரத் திட்டத்தின் கீழ் படடிப்பளை பிரதேச செயலகப் பிரிவில் நேற்றைய தினம் வெள்ளிக்கிழமை 24 பெண்களுக்கு வாழ்வாதாரத்திட்ட உதவிகள் வழங்கப்பட்டன.

படடிப்பளை பிரதேச செயலாளர் திருமதி தெட்சண கௌரி தினேஷ் பிரதம அத்தியாகக் கலந்து கொண்ட இந் நிகழ்வு அரசுத்தலைவர் பாலர் பாடசாலை மண்டபத்தில் பாம் பவுண்டேசனின் மட்டக்களப்பு மாவட்டத்துக்கான திட்ட உத்தியோகத்தர் திருமதி பிரியதர்சினி சந்திரலிங்கம் தலைமையில் நடைபெற்றது.

இதன்போது, கிராமசேவையாளர், பொருளாதார அபிவிருத்தி உத்தியோகத்தர், சமுர்த்தி அபிவிருத்தி உத்தியோகத்தர், பாம் பவுண்டேசனின் வெளிக்கள உத்தியோகத்தர் உள்ளிட்ட பலரும் கலந்துகொண்டனர். நெதர்லாந்து பாம் பவுண்டேசனின் நிதிப் பங்களிப்பு

பில் இலங்கைக்கான நிறைவேற்றுப் பணிப்பாளர் சுனில் தொம்பேபொலவின் தீர்மானத்திற்கமைவாக நடைமுறைப்படுத்தப்படும் நான்காவது கட்டம் இதுவாகும்.

ஏற்கனவே, மகிழடித்தீவு, முனைக்காடு, கொக்கட்டிச்சோலை ஆகிய பிரதேசங்களில் மூன்று கட்டங்களில் 147 பெண்களுக்கு வாழ்வாதாரத்திட்ட உதவிகள் வழங்கப்பட்டுள்ளன.

இதில், அரிசி வியாபாரம், இடியப்ப வியாபாரம், வீட்டுத்தோட்டம், தயிர் வியாபாரம், சில்லறைக்கடை, மிளகாய்த்தூள், அரிசிமா விற்பனை உள்ளிட்ட தொழில்களில் ஈடுபடுபவர்களுக்கு அவர்களுடைய தொழில்களை மேம்படுத்துவதற்காக இவ் உதவிகள் வழங்கப்படுகின்றன. ஒவ்வொரு பெண்களுக்கும் தலா 25 ஆயிரம் ரூபா பெறுமதியான - அவர்களுக்குத் தேவையான - உபகரணங்கள், பொருள்கள் வழங்கப்பட்டன.

இதன்போது கருத்து வெளியிட்ட பிரதேச செயலாளர் -

இவ்வாறான உதவிகளைப் பெற்றுக்கொள்பவர்கள் மிகவும் நன்றியுடையவர்களாக இருத்தல் வேண்டும். அதே நேரத்தில் உங்களது தொழிலை தொடர்ச்சியாகவும் சிறப்பாகவும் மேற்கொள்ள வேண்டும். அப்போதுதான் இவ்வாறான உதவிகள் பெறுமதியானவையாக அமையும்.

போசாக்கிணமை என்ற விடயத்தை இல்லாமல் செய்ய முடியும். ஆரோக்கியமான சமூகத்தைக் கட்டியெழுப்ப முடியும். இவையெல்லாம் அம்மா நனைத்தால் முடியும். பிள்ளைகளுக்கு எது ஆரோக்கியம், எது ஆரோக்கியமில்லை என்பதனை சரியாக அறிந்து வழிப்படுத்தும் போது நிச்சயமாக எங்களுடைய சமுதாயம் ஆரோக்கியமானதாக இருக்கும். ஆரோக்கியமாக இருக்கும் ஒரு பிள்ளையால் எதையும் அடைந்து கொள்ள முடியும். - என்றார்.